

Shiva Tandava Stotram

jaṭāṭavīgalajjalapravāhapāvitasthalē
galēvalambya lambitām bhujāṅgatuṅgamālikām |
ḍamaḍḍamaḍḍamaḍḍamanninādavaḍḍamarvayaṃ
chakāra chaṇḍatāṇḍavaṃ tanōtu naḥ śivaḥ śivam || 1 ||

jaṭākaṭāhasambhramabhramannilimpanirjharī-
-vilōlavīchivallarīvirājamānamūrdhani |
dhagaddhagaddhagajjalalālāṭapaṭṭapāvakē
kiśōrachandraśēkharē ratiḥ pratikṣaṇaṃ mama || 2 ||

dharādharēndranandinīvilāsabandhubandhura
sphuraddigantasantatipramōdamānamānasē |
kṛpākaṭākṣadhōraṇīniruddhadurdharāpadi
kvachiddigambarē manō vinōdamētu vastuni || 3 ||

jaṭābhujāṅgapiṅgalasphuratphaṇāmaṇiprabhā
kadambakuṅkumadravapraliptadigvadhūmukhē |
madāndhasindhurasphurattvaguttarīyamēdurē
manō vinōdamadbhutaṃ bibhartu bhūtabhartari || 4 ||

sahasralōchanaprabhṛtyaśēṣalēkhaśēkhara

prasūnadhūlidhōraṇī vidhūsarāṅghripīṭhabhūḥ |
bhujāṅgarājamālayā nibaddhajāṭajūṭaka
śriyai chirāya jāyatāṃ chakōrabandhuśēkharaḥ || 5 ||

lalāṭachatvarajvaladdhanañjayasphuliṅgabhā-
-nipītapañchasāyakam namannilimpanāyakam |
sudhāmayūkhalēkhayā virājamānaśēkharam
mahākapālisampadēśirōjaṭālamastu naḥ || 6 ||

karālapālapaṭṭikādthagaddhagaddhagajjvala-
ddhanañjayādharīkṛtaprachaṇḍapañchasāyakē |
dharādharēndranandinīkuchāgrachitrapatraka-
-prakalpanaikaśilpini trilōchanē matirmama || 7 ||

navīnamēghamaṇḍalī niruddhadurdharasphurat-
kuhūniśīthinītamah prabandhabandhukandharaḥ |
nilimpanirjharīdharastanōtu kṛttisindhuraḥ
kalānidhānabandhuraḥ śriyaṃ jagaddhurandharaḥ || 8 ||

praphullanīlapaṅkajaprapaṅchakālimaprabhā-
-vilambikaṅṭhakandalīruchiprabaddhakandharam |
smarachChidaṃ purachChidaṃ bhavachChidaṃ
makhachChidaṃ

gajachChidāndhakachChidaṃ tamantakachChidaṃ bhajē ||
9 ||

agarvasarvamaṅgaḷākaḷākadambamañjarī
raspravāhamādhurī vijṛmbhaṇāmadhuvratam |
smarāntakaṃ purāntakaṃ bhavāntakaṃ makhāntakaṃ
gajāntakāndhakāntakaṃ tamantakāntakaṃ bhajē || 10 ||

jayatvadabhra vibhramabhramadbhujaṅgamaśvasa-
-dvinirgamatkramasphuratkarālaphālahavyavāt |
dhimiddhimiddhimidhvananmṛdaṅgatuṅgamaṅgaḷa
dhvanikramapravartita prachaṇḍatāṇḍavaḥ śivaḥ || 11 ||

dṛṣadvichitratalpayōrbhujaṅgamauktikasrajōr-
-gariṣṭharatnalōṣṭhayōḥ suhr̥dvipakṣapakṣayōḥ |
tṛṣṇāravindachakṣuṣōḥ prajāmahīmahēndrayōḥ
samaṃ pravartayanmanaḥ kadā sadāśivaṃ bhajē || 12 ||

kadā nilimpanirjharīnikuñjakōṭarē vasan
vimuktadurmatih sadā śiraṣsthamañjalim vahan |
vimuktalōlalōchanō lalāṭaphālalagnakaḥ
śivēti mantramuchcharan sadā sukhī bhavāmyaham || 13 ||

imaṃ hi nityamēvamuktamuttamōttamaṃ stavam
paṭhansmaranbruvannarō viśuddhimētisantatam |
harē gurau subhaktimāśu yāti nānyathā gatiṃ
vimōhanaṃ hi dēhināṃ suśaṅkarasya chintanam || 14 ||

pūjāvasānasamayē daśavaktragītam yah
śambhupūjanaparam paṭhati pradōṣē |
tasya sthirāṃ rathagajēndraturaṅgayuktāṃ
lakṣmīm sadaiva sumukhiṃ pradadāti śambhuḥ || 15 ||

Last Updated: 11 March, 2021

Web Url for Latest Version: <https://vignanam.org/english/shiva-tandava-stotram.html>